

نیل المرام من تفسیر آیات الاحکام (ایک تجزیاتی مطالعہ)

*ڈاکٹر عبدالعلیٰ اچنڈی

In the Sub-Continent Indo-Pakistan, almost on all topics related to Ahkam-al-Quran work has been done. In this regard Nail-al-Maram min Ayat-al- Ahkam written by Nawab Sadiq- al-Hassan is very significant one. In this Tafseer, he has explained those verse of the Holy Quran which are related to Ahkam and various Masail (Problems /Questions) has been derived from them. According to him such verses are about tow hundreds. Nail- al-Maram consists on 354 pages. In the beginning, Nawab Sadiq- al- Hassan khan has written a preface of tow Pags. In the end of Tafseer he has included a list of books, which consists on 5 pages. Nawab Sidiq-al-Hassan khan divided the verses related to Ahkam into tow kinds. The First kind Consists on those verses whose meanings are clear. The second kind consists on those verses where differences of opinion exist among the jurists regarding certain issues/ Problems. The author before explaining verses gives the name of that chapter where the verses is situated. He also describes the total No. of verses in that chapter and also mentions that the chapter is mekki or Medni. If there exists any difference of opinion among the mufesirin regarding contain points, he points out the differenced too. While explaining the verses the author describes the causes of revelation of verses (Shan-i-Nazool), In this regard if these exists any difference of opinion among the Ageists, he also desrcies it. The author has given the literal meanings of words while explaining verses related to Ahkam,describing,Apart from literal meanings, he quotes the sayings of lexicographist regarding these words. He has explained in detail Salat,Zakat, Haj, Qisas, Hilal and Haram (lawful and unlawful) Meerath (Legacy) and Mehramat-Nikah (with whom Nikah or marriage is not permissible).

قرآن مجید اللہ تعالیٰ کا عظیم الشان کلام ہے اور گونا گوں علوم و حکم اور اسرار و حقائق سے بھرا ہوا ہے۔ یہ کتاب صرف امثال و قصص کی کتاب نہیں ہے، بلکہ انفرادی و اجتماعی زندگی کا ایک مکمل دستورِ عمل بھی ہے۔ اسی طرح یہ کتاب اصول و کلیات کی جامع ہے اور اس کے جزیات کی تفصیل و تعریف رسول اللہ صلی اللہ علیہ وسلم کے قول و فعل میں ملتی ہے۔ قرآن حکیم کے یہی اصول و کلیات شریعت کی زبان میں احکام کہلاتے ہیں، انہیں

* الیوسی ایٹ پوفیسرو، شعبہ علوم اسلامیہ، بلوچستان یونیورسٹی، کوئٹہ۔

احکام سے آگاہی حاصل کرنے کے لئے علماء کرام نے ایک خاص علم ابجاد کیا، جو فہمۃ القرآن یا احکام القرآن کے نام سے موسوم ہے اور یہ وہ علم ہے جس میں قرآن حکیم کی آیات سے فہمی اور قانونی احکام اور مسائل کا استنباط کیا جاتا ہے۔ گویا علم تفسیر کی اس خاص نوع میں ان آیات پر بحث کی جاتی ہے جن میں احکام بیان کئے گئے ہیں۔ اس لئے یہ علم سب سے اہم قرار پاتا ہے، کیونکہ اس کتاب ہدایت کے نزول کا بنیادی مقصد احکام الہی کی پابندی ہے، چنانچہ قرآنی احکام اصل ہیں اور دیگر علوم و فنون انہیں احکام کا علم حاصل کرنے کے ذرائع اور اسباب ہیں۔

امام غزالیؒ کا بیان ہے کہ قرآن مجید میں احکام کی آیات پانچ سو (۵۰۰) ہیں اور بعض علماء نے صرف ایک سو پچاس (۱۵۰) آیات ہی بیان کی ہیں، کہا گیا ہے کہ شاید ان لوگوں کی مراد انہی آیتوں سے ہے جن میں احکام کی قصر تحریک کردی گئی ہیں، کیونکہ فصص و امثال وغیرہ کی آیتوں سے بھی تو اکثر احکام مستبط ہوتے ہیں۔ (۱)

فقہی تفسیر کے موضوع پر مفسرین نے خاص توجہ دی اور اس فن میں بے شمار کتب تحریر کیں، جن میں امام محمد بن ادریس شافعیؒ (م ۲۰۲۴ھ) کی احکام القرآن، امام ابوکبر احمد بن علی الجصاص الحنفیؒ (م ۲۷۲ھ) کی احکام القرآن، ابو الحسن علی بن محمد الکیا ہراتی الشافعیؒ (م ۵۰۳ھ) کی احکام القرآن، محمد بن عبد اللہ المعروف بابن العربيؒ (م ۵۲۳ھ) کی احکام القرآن، ابو عبد اللہ محمد بن احمد الانصاری القرطیؒ (م ۲۷۱ھ) کی الجامع لاحکام القرآن، علامہ جلال الدین سیوطیؒ (م ۹۱۱ھ) کی الکلیل فی استنباط التنزیل، مقداد بن عبد اللہ السیوریؒ (م ۸۲۶ھ) کی کنز العرفان فی فہمۃ القرآن، محمد علی السالیسی کی تفسیر آیات الاحکام، محمد علی الصابویؒ کی رواجع البیان فی تفسیر آیات الاحکام من القرآن اور دیگر بڑے بڑے ائمہ کی تحریر کردہ تفاسیر شامل ہیں۔

بر صغیر پاک و ہند میں بھی اس موضوع پر کسی نہ کسی انداز میں کام ہوا ہے، اس سلسلے میں شیخ احمد بن ابوسعید المعروف ملا جیون (م ۱۱۳۰ھ) کی تفسیرات احمدیہ، حکیم الامت مولا نا اشرف علی تھانویؒ کی رہنمائی میں مولا ناظر احمد عثمانیؒ (م ۱۳۹۲ھ)، مولا نا محمد ادریس کاندھلویؒ (م ۱۳۹۵ھ)، مفتی محمد شفیعؒ (م ۱۳۹۶ھ) ہفتی جیل احمد تھانویؒ (م ۱۳۱۲ھ) مفتی عبدالشکور ترمذیؒ (م ۱۳۲۱ھ) کی تحریر کردہ "احکام القرآن" خاص طور پر قابل ذکر ہیں۔ علاوہ ازیں قاضی ثناء اللہ پانی پتیؒ (م ۱۲۲۵ھ) نے تفسیر مظہری، مفتی محمد شفیعؒ (م ۱۳۹۲ھ) نے معارف القرآن، علامہ عبد الداہم جلالی رام پوریؒ نے بیان السجنان اور مولا نا مفتی محمودؒ (م ۱۹۸۰ء) نے تفسیر محمود میں بھی قرآن حکیم کی بہت سی آیتوں سے فہمی احکام کا استنباط کیا ہے۔

احکام القرآن کے موضوع پر ایک اور نمایاں تفسیر نواب صدیق حسن خان کی تفسیر نیل المرام من تفسیر آیات الاحکام ہے، اس مضمون میں اسی تفسیر کا مطالعاتی تجزیہ پیش نظر ہے۔ مذکورہ تفسیر کے مؤلف نواب صدیق حسن خان ۱۹ جمادی الاولی ۱۲۳۸ھ بہ طبق ۱۱۲ کتوبر ۱۸۳۲ء بروز اتوار بانس بریلی میں سید اولاد حسن کے گھر پیدا ہوئے۔ بانس بریلی آپ کا نہیاںی شہر تھا، جبکہ آبائی وطن قنوج ہے۔ اسی بناء پر آپ قوچی بھی کھلاتے ہیں، آپ کا نام صدیق حسن بن اولاد بن علی بن لطف اللہ حبیبی بخاری قنوجی ہے۔ آپ کا سلسلہ تین واسطوں سے سرور کوئین حضرت محمد مصطفیٰ صلی اللہ علیہ وآلہ وسلم تک پہنچتا ہے۔ آپ کے آباء و اجداد دینی و دنیوی اعتبار سے بلند مقام پر فائز تھے۔

پانچ سال کی عمر میں آپ کے والد واغ مفارقت دے گئے۔ والدگرامی کی وفات کے بعد آپ نے اعلیٰ عادات و اطوار کی ماں اپنی والدہ کی سرپرستی اور گود میں پرورش پائی، جنہوں نے اپنی کمپرسی اور عسر و تندرستی کی حالت کے باوجود آپ کی اعلیٰ تعلیم و تربیت میں کوئی کسر نہ چھوڑی۔ آپ کو بچپن ہی سے پڑھنے لکھنے کا شوق تھا۔ آپ نے ابتدائی کتابیں گھر پر پڑھیں، اس کے بعد آپ دہلی چلے گئے اور وہاں پر شہرہ آفاق محدث مفتی محمد صدر الدین خان سے تمام علوم و فنون کی کتب سبقاً پڑھیں اور سند فراغت حاصل کی۔ دہلی میں دو برس گزارنے کے بعد اکیس سال کی عمر میں واپس قنوج تشریف لائے، تو آپ کو فرم معاش دہمن گیر ہوا، اس نے روزگار کے لئے ریاست بھوپال چلے گئے جہاں اس وقت سکندر بیگم کی حکومت تھی۔ وہاں پر آپ نے ملازمت اختیار کر لی۔ چند سال ملازمت کرنے کے بعد واپس اپنے وطن قنوج آگئے۔ اسی دوران ۷۱ء کا ہنگامہ بپا ہو گیا۔ قنوج بھی اس ہنگامہ کی بیٹت میں آیا، جس کی وجہ سے آپ اپنے اہل خانہ سمیت بلگرام چلے گئے۔ جب ۷۱ء کا ہنگامہ ختم ہوا، تو آپ ٹونک چلے گئے اور یہاں سے ۱۸۵۹ء میں سکندر بیگم والیہ بھوپال کی طلبی پر بھوپال پہنچے اور وہاں آپ کو ریاست کی تاریخ نگاری کی ذمہ داری سونپی گئی۔ یہاں پر آپ ۱۸۶۰ء میں شش بھال الدین خان نائب اول ریاست بھوپال کی دختر ذکیہ بیگم کے ساتھ رہنیہ ازدواج میں مسلک ہوئے، اس طرح آپ کو ریاست میں ایک اہم رکن کی حیثیت حاصل ہوئی۔

رئیسہ بھوپال نواب سکندر جہاں بیگم ۱۸۶۸ء کو انتقال فرمائیں اور ان کی صاحبزادی نواب شاہ جہاں بیگم تخت شاہی پر جلوہ افروز ہوئیں۔ ۱۸۷۱ء میں شاہ جہاں بیگم کا نکاح نواب صدیق حسن خان کے ساتھ متعقد ہوا۔ اس شادی کے بعد آپ کو مملکت میں اہم مقام حاصل ہو گیا اور آپ وزیر اعظم کے منصب تک جا پہنچے، نیز آپ کو نواب، والا جاہ اور امیر الملک جیسے خطابات سے سرفراز کیا گیا۔ بعد ازاں ۱۸۸۵ء میں آپ پر مختلف

الزامات عائد کئے گئے، جس کی بناء پر آپ کو تمام مناصب اور خطابات سے معزول و برخاست کر دیا گیا۔ علم و عمل کا یہ عظیم نمونہ اور ریاست بھوپال کا عادل حکمران ۵۹ برس کی مختصر زندگی گزارنے کے بعد بالآخر ۲۹ جمادی الآخری ۱۴۰۷ھ بمرطابق ۲۰ فروری ۱۸۹۰ء کو اس جہاں قافی سے جہاں ابدی کے لئے چلا گیا۔ آپ کی مستند تالیفات کی تعداد ۲۲۲ ہیں، آپ کی کتب عربی، فارسی اور اردو زبان میں ہیں۔ آپ نے جن موضوعات پر کتب تالیف کی ہیں، وہ حسب ذیل ہیں:

تفسیر، حدیث و علوم حدیث، فقہ و اصول فقہ، عقاید، علم الآخرة، تاریخ و طبقات، عربی لغت و ادب و صرف، علم الکلام و بدیع، عربی شاعری، منطق، تصوف، سیر و سوانح و مناقب، اخلاقیات، سیاسیات، مہلکات، منجیات، اور دیگر موضوعات۔ عربی زبان میں آپ کی دو تفاسیر مشہور ہیں، فتح البیان فی مقاصد القرآن اور نیل المرام من تفسیر آیات الاحکام۔ (۲)

مولانا صدیق حسن خان نے نیل المرام من تفسیر آیات الاحکام میں ان آیتوں کی تفسیر بیان کی ہے جن کا تعلق احکام سے ہے اور جن سے مسائل نکلتے ہیں اور جن کا جاننا شریعت کو سمجھنے کے لئے ضروری ہے۔ ایسی آیتوں کی تعداد ان کے نزدیک تقریباً ۲۰۰ ہیں، حالانکہ دیگر آئندہ کے نزدیک ان کی تعداد ۵۰۰ ہیں، جیسا کہ وہ لکھتے ہیں:

فهذه الآيات التي يحتاج إلى معرفتها راغب في معرفة الاحکام الشرعية
القرآنية، وقد قيل إنها خمسمائة آية، وما صح ذلك، وإنما هي مائتا آية أو
قرب من ذلك (۳)

مقدمے میں آپ نے اس بات کی بھی وضاحت کی ہے کہ میں نے مختصرًا صرف مذکورہ آیات کی تفسیر بیان کی ہے اور صرف صحیح اور راجح اقوال کا انتخاب کیا ہے اور اگر کسی کو زیادہ تحقیق درکار ہو تو وہ میری دوسری تفسیر ”فتح البیان“ کا مطالعہ کریں، وہ لکھتے ہیں:

وها أنا أفسر تلك الآيات المشار إليها بتفسير وجيز جامع لماله وعليه، ولم
أخذ فيها من الأقوال المختلفة إلا الأرجع، ومن الدلائل المتنوعة إلا الأصح
الأصرح... والفت بعد ذلك تفسيرًا لمقاصد القرآن المسمى "فتح البیان"
جامعًا للرواية والدرایة والاستنباط والاحکام، فإن كنت ممن يريد الصعود
على معارج التحقيق والقعود في محراب التدقیق، فعليك بذلك التفسير. (۴)

آپ کی یہ تفسیر شائع ہو چکی ہے، پاکستان میں اسے جامعہ تعلیم الاسلام ما مموں کا نجمن فیصل آباد اور دیگر اداروں نے شائع کیا ہے۔ یہ تفسیر ۳۵۷ صفحات پر مشتمل ہے، جس میں تفسیر کے آغاز میں دو صفحات پر مشتمل مختصر سامقدمہ اور آخر میں ۵ صفحات پر مشتمل فہرنس بھی شامل ہے۔ تفسیر کے مقدمے میں آپ نے اس کی سن تالیف ۱۲۸۷ھ بتایا ہے، جیسا کہ وہ لکھتے ہیں:

وَكَانَتْ بِدَايَتِهِ فِي أُولِّ شَهْرٍ صَفَرٍ وَنِهَايَتِهِ فِي هِمَةٍ مِنْ حِدُودِ سَنَةٍ سَبْعٍ وَثَمَانِينَ

وَمَائِتَيْنِ وَالْفُ الْهِجْرِيَّةِ عَلَى صَاحِبِهَا الصَّلَاةُ وَالتَّهِيَّةُ . (۵)

فضل مصنف نے اپنی تفسیر میں قرآن حکیم کے صرف ۳۷ سورتوں سے آیات احکام کو منتخب کیا ہے، ان میں البقرہ، آل عمران، النساء، المائدہ، الانعام، الاعراف، الانفال، براءة، هود، النحل، الاسراء، طہ، الحج، النور، الفرقان، القصص، محمد، الفتح، الحجرات، النجم، الواقعة، الحديد، الحشر، الممتتحة، الجمعة، المنافقین، الطلاق، التحریم، نوح، المزمل، المدثر، الماعون، اور الكوثر شامل ہیں۔

اسی طرح آپ نے مذکورہ سورتوں کے تقریباً ۲۳۵ آیات کا انتخاب کر کے ان سے سینکڑوں مسائل و احکام کا استخراج کیا ہے۔ یہ مسائل جن آیات میں مذکور ہیں ان میں سے سورۃ البقرہ کے ۲۸، سورۃ النساء کے ۷، سورۃ المائدہ کے ۲۱، سورۃ الانفال کے ۱۳، سورۃ براءۃ کے ۲۱، سورۃ النور کے ۱۲، آیات شامل ہیں۔ جبکہ دیگر سورتوں کے ایک سے لے کر تک کے آیات سے مختلف قسم کے مسائل کا استخراج کیا ہے۔

صدقی حسن خان آیات احکام کو دو قسموں پر تقسیم کرتے ہیں، پہلی قسم میں وہ آیات ہیں جن کا مدلول واضح ہوتا ہے، لیکن بعض اوقات ایسی آیات بھی ہوتی ہیں جن کے مفہوم کو سمجھنے کے لئے استدلال کی ضرورت پیش آتی ہے، جیسے آیات وَنَوْرٌ وَنَعْلَمٌ وَغَيْرَه۔ دوسری قسم وہ آیات ہیں جن سے مخصوص مسائل کے استدلال کی صحت اور عدم صحت پر فقهاء کا اختلاف پایا جاتا ہے، مثلاً قرآن حکیم کی آیت مبارکہ لَتَرْكُبُوهَا وَرَبِّيْنَہُ ط(۲۰) ”گھوڑے تمہاری سواری کے لئے ہیں اور تمہارے لئے زینت کا باعث ہیں“، بعض فقهاء نے اس آیت سے گھوڑے کے گوشت کی حرمت پر استدلال کیا ہے، لیکن یہ استدلال نہ تو قطعی ہے اور نہ بالکل واضح، وہ لکھتے ہیں:

وَلَمْ أَسْتَقْصِ فِيهَا نُوَعَيْنِ مِنْ آيَاتِ الْأَحْكَامِ، أَحَدُهَا مَا مَدْلُولُهُ بِالضَّرُورَةِ كَقُولَهِ
سِحَانَهُ وَتَعَالَى وَاقِيمُوا الصَّلَاةُ وَاتُو الزَّكُوْنَ لِلَّامَانِ مِنْ جَهَلَهُ، إِلَّا أَنْ تَشَتَّمَ
الْأَلْيَةُ مِنْ ذَلِكَ عَلَى مَا لَا يَعْلَمُ بِالضَّرُورَةِ بَلْ بِالْإِسْتَدَالِ، فَإِذْ كَرْهًا لِلْأَجْلِ الْقَسْمِ

الاستدلالی منها کایاۃ الوضوء والتیم. وثانیها ما اختلف المجتهدون فی صحة الاحتجاج علی أمر معین وليس بقاطع الدلالۃ ولا واصحها... وذالک
کالاستدلال علی تحريم لحوم الخیل بقوله تعالیٰ لَمْ تُرِكْبُوْهَا زینة . (۷)

صدیق حسن خان اپنی تفسیر میں ہر سورہ کی تفسیر شروع کرنے سے قبل اس سورہ کا نام لکھتے ہیں، پھر یہ
بیان کرتے ہیں کہ یہ سورت کتنی آیات پر مشتمل ہے، اس کے بعد اس کا تذکرہ کرتے ہیں کہ یہ سورۃ کمی ہے یا
مدنی یا کتنی آیتیں کے میں نازل ہوئیں اور کتنی مدینے میں۔ اگر اس سلسلے میں اختلافات ہیں تو اس کو بھی بیان
کرتے ہیں اور اس بارے میں مختلف اقوال بھی نقل کرتے ہیں، مثلاً سورہ البقرہ کے آغاز میں لکھتے ہیں:

تفسیر سورہ البقرہ وہی مائتان وست وثمانون آیہ، قال القرطبی: مدنیۃ نزلت
فی مدد شتی، وقيل هی اول سورۃ نزلت بالمدینۃ الا قوله تعالیٰ واتقوا يوم ترجعون فیه
اللّٰہ فانها آخر آیۃ نزلت من السماء ونزلت يوم النحر فی حجۃ الوداع بمنی، وآیات
الرباء أيضاً من اواخر مانزلم من القرآن (۸) اسی طرح اگر ایک سورۃ کے نام ہیں تو ان کو بھی بیان
کرتے ہیں اور ان ناموں کا وجہ تسمیہ بھی ذکر کرتے ہیں، مثلاً سورۃ براءۃ کا تعارف کرتے ہوئے لکھتے ہیں:

ولها أسماء منها سورۃ التوبۃ لأن فیها التوبۃ علی المؤمنین، وتسمی الفاضحة
لأنه مازال ينزل فیها؛ ومنهم، حتى کادت أن لا تدع احداً. وتسمی البحوث لأنها
تبحث عن أسرار المنافقین الى غير ذلك. (۹)

پہلی آیت جس کی فاضل مصنف نے تفسیر بیان کی ہے، وہ سورۃ البقرۃ کی آیت ۲۹ هُوَ اللّٰہُ
خَلَقَ لَكُمْ (الآلیة) ہے۔ اس آیت کی تفسیر کرتے ہوئے آپ نے دو مسائل بیان کئے ہیں، ایک یہ کہ اللہ
تعالیٰ نے زمین میں جتنی چیزیں بیدار کی ہیں وہ مباح ہیں، جب تک اس کے منوع ہونے میں کوئی دلیل موجود
نہ ہو، دوسرا مسئلہ یہ کہ مٹی کا کھانا حرام ہے، کیونکہ اللہ تعالیٰ نے ہمارے لئے ان چیزوں کو مباح قرار دیا ہے جو
زمین میں ہے نہ کہ نفس زمین۔ (۱۰) اور آخری آیت جس کی آپ نے تفسیر بیان کی ہے، وہ سورۃ الکوثر کی
آیت فَصَلِّ لِرَبِّكَ وَانْحِرُ ہے، جس کی تفسیر میں آپ نے ائمہ کے مختلف اقوال نقل کئے ہیں۔ (۱۱)
نواب صدیق حسن خان آیات کی تفسیر کرتے ہوئے کہیں کہیں شان نزول بھی بیان کرتے ہیں، اگر
ایک آیت کی ایک سے زیادہ شان نزول منقول ہوں، تو ان کا بھی تذکرہ کرتے ہیں، مثلاً سورۃ الحیرم کی پہلی
آیت یا يَسْأَلُهُ الْبَيْبَرِ لَمْ تُحَرِّمَ مَا أَهَلَ اللّٰہُ لَكَ کی تفسیر کرتے ہوئے لکھتے ہیں:

اختلاف فی سبب نزول الآیة علی أقوال الأول قول أكثر المفسرين... قال القرطبي! أكثر المفسرين علی أن الآیة نزلت في حفصة وذكر القصة، وقيل: السبب أنه كان النبي ﷺ ليشرب عسلاً عند زینب بنت جحش فتواءات عائشة وحفصة أن يقولا له اذا دخل عليهما :انا نجد منك ريح مغافير ،وقيل :السبب المرأة التي وهبت نفسها للنبي ﷺ وسنته ضعيف ،والجمع ممکن بوقوع القصتين ،قصة العسل وقصة مارية . (۱۲)

نواب صدیق حسن خان حسب ضرورت الفاظ کی لغوی تشریح بھی بیان کرتے ہیں اور اس سلسلے میں مختلف ائمہ لغت کے اقوال نقل کرتے ہیں، مثلاً قصاص کی تعریف کرتے ہوئے لکھتے ہیں:

والقصاص أصله بقص الأثر اي اتباعه، وعنه القاصص لانه يُتبع الاثار . وقص الشعر اتابع اثره فكان القائل يسلك طريقة من القتل يقص أثره فيها وعنه قوله تعالى فارتد على اثارهما قصاصا، وقيل ان القصاص مأخوذ من القص وهو القطع يقال قصصت بينهما اي قطعته. (۱۳) اسی طرح آیت او لمستم النساء کی تفسیر میں لمستم کی لغوی تشریح کرتے ہوئے لکھتے ہیں: قيل المراد بما في القرء تين الجماع، وقيل المراد به مطلق المباشرة، وقيل انه يجمع الامرین جميعا، وقال محمد بن زيد الاولی في اللغة ان يكون لا مستم بمعنى قبلتم ونحوه، ولمستم بمعنى غشیتم، واختلف العلماء في معنى ذلك على اقوال فقالت فرقۃ

الملاسة هنا مختصة باليد دون الجماع (۱۴)

صدیق حسن خان نماز، زکوة، روزہ، حج، قصاص، میراث، محرامات نکاح، حلال وحرام اور دیگر عبادات واحکام سے متعلق آیات کی تفسیر پوری شرح و بسط کے ساتھ بیان کرتے ہیں۔ (۱۵) ان آیات کی تشریح کرتے ہوئے فقهاء اور مفسرین کی آراء بھی نقل کرتے ہیں، لیکن ان کے انداز بیان سے با ادراقت یہ پتا نہیں چلتا کہ ان کے نزدیک کون سی رائے قابل ترجیح ہے، البتہ وہ یہ کوشش ضرور کرتے ہیں کہ آیت کی تشریح میں اگر کوئی حدیث موجود ہو تو اسے پیش کر دیا جائے، پھر جو رائے اس حدیث کے مطابق ہو اسے ترجیح دیتے ہیں، مثلاً اگر ایک مسلمان کسی ذمی کو قتل کرے تو اس صورت میں فقهاء احناف اور امام سفیان ثوری کی رائے یہ ہے کہ مسلمان قاتل سے قصاص لیا جائے گا، اس لئے کہ قرآن کریم میں حکم مطلق ہے۔ **كُتِبَ عَلَيْكُمُ الْقِصاصُ فِي الْقُتْلَىٰ طَالْحُرُّ بِالْحُرُّ وَالْعَبُدُ بِالْعَبُدِ** (۱۶) اسی طرح آیت آن النفس بالنفس (۱۷) ان آیات میں مسلم وغیر مسلم کی کوئی قید نہیں۔ صدیق حسن خان اس مسئلہ میں جمہور فقهاء کی رائے بیان کرتے ہوئے لکھتے ہیں کہ جمہور کی رائے میں مسلمان کو اس ذمی کے بد لے قتل نہیں کیا جائے گا۔ جمہور فقهاء اس حدیث کو

بطور دلیل پیش کرتے ہیں کہ لا یقتل مسلم بکافر ”مسلم کو کافر کے بد لئے نہیں کیا جائے گا“، جبھو فقهاء کی رائے میں اس حدیث سے قرآن کریم کی آیات کا مفہوم متعین ہو گیا ہے۔ (۱۹) فضل مصنف نے جبھو فقهاء کی رائے اور ان کی دلیل کو توڑ کر دیا ہے، لیکن فقهاء احناف اور امام ثوریؑ کے بارے میں نہیں بتایا کہ کے مطابق اس کے مخاطب مسلمان حکمران ہیں۔ یہاں پر وہ ایک اصولی بحث کرتے ہیں جو فہمی نظر نگاہ سے اہم ہے، ان کے الفاظ یہ ہیں، وورودہا علی سبب لا ینافی ما فیها من العموم فالاعتبار بعموم اللطف لا بخصوص السبب (۲۰) ”یعنی آیات مبارکہ کا کسی خاص پس منظر میں نازل ہونا حکم کی عمومیت کے منافی نہیں ہوتا، اس لئے اثبات احکام کے لئے عموم الفاظ کا اعتبار کیا جاتا ہے، کسی خاص سبب نزول کا اعتبار نہیں کیا جاتا۔“

مفسرین کے نزدیک تفسیر کا بہترین طریقہ یہ ہے کہ قرآنی آیات کی تفسیر خود قرآن حکیم سے کی جائے، کیونکہ جو مضمون قرآن حکیم میں ایک جگہ محل ہے دوسرا جگہ مفصل ہے۔ بہت سی آیات کا اجھا، اختصار و ابہام کلام اللہ تعالیٰ کی دوسری آیت کے ذریعے دور ہو سکتا ہے۔ اس تفسیر کا عنوان تفسیر القرآن بالقرآن ہے۔ صدیق حسن خان اپنی تفسیر میں اس طرز تفسیر پر بکثرت اعتماد کرتے ہیں، مثلاً آیت کریمہ **يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ** (۲۷) کی تفسیر میں لکھتے ہیں کہ تمام امور دین میں اللہ تعالیٰ کا ارادہ ہے کہ تم پر اسانی ہوئی نہ ہو۔ (۲۸) یہاں پر آپ نے اس آیت سے استدلال کیا ہے۔ **وَمَا جَعَلَ عَلَيْكُمْ فِي الدِّينِ مِنْ حَرَجٍ** ط (۲۹) اسی طرح آیت یَسْأَلُونَكَ عَنِ الْأُهْلَةِ (۳۰) کی تفسیر کرتے ہوئے لکھتے ہیں کہ ہلاں اس چاند کا نام ہے جو مہینے کے اول و آخر میں دکھائی دیتا ہے اور چاند کے بڑھنے اور گھٹنے میں حکمت یہ ہے کہ لوگوں کو اس کے ذریعے اپنی عبادات اور معاملات جیسے روزہ رکھنا، افطار کرنا، حج کرنا اور حمل کی مدت، عدت، اجرات وغیرہ کی مدت کے اوقات معلوم ہوں، اور اس کے مثل اللہ تعالیٰ کا ارشاد ہے **لَتَعْلَمُوا عَدَدَ الْسَّيِّنَ وَالْحِسَابَ** ط (۳۱)

نواب صدیق حسن خان چونکہ حدیث نبوی ﷺ کے جھت شرعی ہونے پر کمل ایمان و یقین رکھتے ہیں، اس لئے وہ آیات سے احکام کی تحریق میں احادیث سے اکثر استدلال کرتے ہیں اور اس طرح انہوں نے اپنی تفسیر میں احادیث کا اچھا خاصاً صارخہ جمع کیا ہے، چند مثالیں ملاحظہ ہو:

۱۔ آیت **وَلَهُنَّ مِثْلُ الَّذِي عَلَيْهِنَّ بِالْمَعْرُوفِ** ص (۳۲) ”اور عورتوں کے لئے بھی حقوق ہیں جو کہ مثل ان ہی حقوق کے ہیں جو ان عورتوں پر ہیں، قاعدہ (شرعی) کے موافق“، کی وضاحت میں یہ دو احادیث نقل کرتے ہیں۔ عن عمرو بن الاخوص ان رسول اللہ ﷺ قال الا ان لكم على نساءكم حقا وان لنسائكم عليكم حقا، اما حقكم على نساءكم فان لا يوطئن فرشكم من تكرهون ولا يأ

ذن فی بیوتکم لمن تکرھون ألا وحقهن علیکم ان تحسنوا اليهں فی کسوتهن وطعمهں (۳۳) دوسری حدیث ہے۔ عن معاویة بن حیدہ القشیری انه سال النبی ﷺ ما حق المرأة على الزوج! قال ان تطعمها اذا طعمت وتکسوها اذا اکتسبت ولا تضرب الوجه ولا تهجر الا في البيت . (۳۴)

۲. آیت حَارِفُلُوْا عَلَى الصَّلَاةِ وَالصَّلُوْةِ الْوُسْطَىٰ ق (۳۵) ”محافظت کرو سب نمازوں کی (عموماً) اور درمیان والی نماز کی (خصوصاً)“ کی تفسیر میں لکھتے ہیں کہ صلوٰۃ الوسطیٰ سے مراد عصر کی نماز ہے۔ اس بات کے اثبات میں دوسرے دلائل کے علاوہ اس حدیث کو بھی بطور دلیل پیش کرتے ہیں: عن علیؑ قال: كنا نراها الفجر حتى سمعت رسول الله ﷺ يقول يوم الاحزاب، شغلونا عن الصلاة الوسطى صلاة العصر ملأ الله قبورهم واجوافهم ناراً (۳۶)

صدیق حسن خان اجتہاد کو ایک اصول کے طور پر تسلیم کرتے ہیں، اسی لئے وہ عہدہ قضاۓ کے لئے اجتہاد کی شرط کو ضروری قرار دیتے ہیں، اس لئے کہ نظام قضاۓ کا بنیادی مقصد یہ ہے کہ معاشرہ میں عدل و انصاف قائم کیا جائے اور عدل و انصاف صحیح معنی میں وہی قائم کر سکتا ہے جو اجتہادی بصیرت رکھتا ہو، مقلد محض یہ فریضہ انجام نہیں دے سکتا، لہذا قاضی کے لئے ضروری ہے کہ وہ علیؑ اور فکری لحاظ سے اس قابل ہو کہ زیر غور مسائل میں اجتہاد کر سکے، جیسا کہ وہ آیت وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ ط: (۳۷) کی تفسیر میں لکھتے ہیں: اذا لم يوجد دليل تلك الحكومة في كتاب الله ولا في سنة رسول الله ﷺ فلا بأس باجتہاد الرأى من الحاكم الذى يعلم حكم الله سبحانه وما هو أقرب الى الحق عند عدم وجود النص ، واما حاكم الذى لا يدرى بحكم الله ورسوله ولا بما هو اقرب اليهما فلا يدرى ما هو العدل لأنه لا يعقل الحجة اذا جاءته فضلا عن أن يحكم بها بين عباد الله . (۳۸) اجتہاد کے دلائل پیش کرتے ہوئے وہ لکھتے ہیں: ومن الا أدلة على اشتراط الاجتہاد قوله تعالى وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الْكَافِرُونَ (۳۹) وَالظَّالِمُونَ (۴۰) وَالْفَاسِقُونَ (۴۱) ولا يحكم بما انزل الله الا من عرف التنزيل والتاویل، ومما يدل على ذلك حدیث معاذ لما بعثه ﷺ الى الیمن فقال له: بم تقضی؟ قال بكتاب الله، قال فان لم تجد؟ قال فبسنة رسول الله ﷺ، قال فان لم تجد؟ قال فبرأى (۴۲)

نواب صدیق حسن خان اپنی تفسیر میں اگرچہ کلمات و مفردات کے معانی کی تعین اور توضیح میں اکثر قرآنی آیات، احادیث نبویہ، اقوال صحابہ و ائمہ اور لغت عرب سے استشهاد کرتے ہیں، لیکن دیگر مفسرین کی

طرح آپ بعض الفاظ و کلمات کی لغوی تحقیق میں اشعار عرب سے بھی استشہاد کرتے ہیں، مثلاً آیت وَمَا يُعَلِّمُنِ مِنْ أَحَدٍ حَتَّىٰ يَقُولَ إِنَّمَا نَحْنُ فِتْنَةٌ فَلَا تَكُفُّرْ ط (۲۳) کی تفسیر میں مختلف اقوال نقل کرنے کے بعد لکھتے ہیں کہ ایک قول یہ بھی ہے کہ يُعَلِّمَانِ اعْلَامَ سے ہے نہ کہ تعلیم سے، کیونکہ کلام عرب میں تعلم، اعلم کے معنوں میں استعمال ہوا ہے اور دلیل کے لئے آپ نے کعب بن مالک اور القطاوی کے یہ دو اشعار نقل کئے ہیں۔

تعلم رسول اللہ انك مدرکي
وان وعيدها منك كالاحد باليد

تعلم أن بعد الغي رشدًا
وان لذلك الغي انقساماعا (۲۴)

اسی طرح سورت الاعراف کی آیت قُلْ إِنَّمَا حَرَمَ رَبِّيُّ الْفَوَاحِشَ مَا ظَهَرَ مِنْهَا وَمَا يَبْطَلُ
وَالْإِثْمُ وَالْبُغْيَ بِغَيْرِ الْحَقِّ (۲۵) کی تفسیر میں امام کی تعریف کرتے ہوئے لکھتے ہیں کہ امام اس معصیت
کو شامل ہے جو کسی گناہ کا سبب بنتا ہو اور ایک قول یہ بھی ہے کہ امام خاص خمر کو کہتے ہیں۔ دلیل میں یہ شعر پیش
کرتے ہیں:

شربت الاثم حتی ضل عقلی
كذك الا ثم يذهب بالعقل (۲۶)

فاضل مصنف نے اپنی تفسیر میں جن مصادر سے مدلی ہے، وہ درج ذیل ہیں۔

تفسیر میں جن کتب کو پیش نظر کھا ہے، ان میں الجامع لاحکام القرآن للقرطبی، فتح
القدیر للشوکانی، تفسیر القرآن العظیم لابن کثیر، تفسیر الكشاف للزمخشی، احکام
القرآن لابن العربی، جامع البيان للطبری، تفسیر الجوهر الحسان فی تفسیر القرآن
للشعالی، الدر المنشور للسيوطی اور تفسیر ابو السعود وغيرہ شامل ہیں۔

فن حدیث میں صحاح ستہ، سنن یہوقی، سنن الدارقطنی، مصنف ابن

شیبیہ، مصنف عبدالرزاق، شرح نیل الاوطار للشوکانی، مسنند احمد بن حنبل، مسنند ابی
یعلی، کتاب الام للشافعی، سبل السلام للعلام محمد بن اسماعیل بن صلاح، شرح معانی
الأشار للطحاوی، صحیح ابن حبان، تاریخ الکبیر للبخاری، معجم للطبرانی، المستدرک
للحکام، اور مسلک الختام شرح البلوغ المرام للحسن خان کے علاوہ جن انہمہ حدیث کی کتب سے
مدولی ہے، ان میں ابن المندز، ابن ابی حاتم، ابن مردویہ، عبد بن حمید، ابن جریر، البزار، ابو نعیم وغیرہ شامل
ہیں۔

فقہ میں انہمہ اربعہ کے علاوہ جن فقہاء کے اقوال نقل کئے گئے ہیں، ان میں سفیان ثوری، ابو یوسف، امام

محمد، اوزاعی، ابن ابی لیلی، ابن شبرمه، زہری، امام شععی، قاضی شریح، داود بن علی الظاہری، امام زفر، نجعی، ابن عبد البر، الشوکانی، ابوثور اور ابن قیم وغیرہ شامل ہیں۔

لغت اور نحو صرف کے جن ائمہ کے حوالے سے آپ نے اپنی تفسیر میں کلام کیا ہے، ان میں ابن کیسان، الزجاج، ابو عبیدہ، انحوی، الخلیل، الفراء، الضحاک، الخفش، سیبویہ، ابن علی الغارسی، ابو جعفر النحاس، ابن عمر والدوری اور الجوہری شامل ہیں۔ اسی طرح قرأت میں جن ائمہ قرأت کی قرأت میں زیر بحث لائی گئی ہیں، ان میں ابو عمار حمزہ بن عجیب، علی بن حمزہ بن عبد اللہ، الکسانی، ابن عامر، نافع اور عاصم وغیرہ شامل ہیں۔

حوالہ جات و حواشی

- (١) الزركشی، محمد بن عبدالله، البرهان فی علوم القرآن، بیروت، دار الفکر، ١٩٨٨ء، ٤٢، ٧۔
- (٢) عتیق امجد، نواب صدیق حسن خان کی خدمات حدیث، لاہور، بیت الحکمت، ٢٠٠٧ء، ٢٢۔
- (٣) نواب صدیق حسن خان، نیل المرام من تفسیر آیات الاحکام، مامون کانجن، فیصل آباد، جامعہ تعلیم الاسلام، ص، ۱۔
- (٤) ایضاً، ص، ٢، ٢۔
- (٥) ایضاً، ص، ٢، ٨:١٢۔
- (٦) النحل، ٨:١٢، ٢۔
- (٧) نیل المرام من تفسیر آیات الاحکام، ص، ٢۔
- (٨) ایضاً، ص، ٢۔
- (٩) ایضاً، ص، ٣:٣٨۔
- (١٠) ایضاً، ص، ٣:٣٨۔
- (١١) ایضاً، ص، ٣:٣٨۔
- (١٢) ایضاً، ص، ٣:٣٩۔
- (١٣) ایضاً، ص، ١٢، ٣:٣۔
- (١٤) ایضاً، ص، ١٢، ٣:٣۔
- (١٥) تفصیل کے لئے ملاحظہ ہو: ص، ١٢، ١٣، ٢٠، ٢٢، ٣٢، ٢٣، ٢٤، ١٠٦، ١١٢، ١١٩، ١١٩، ١٣٢ اورغیرہ۔
- (١٦) البقر، ٥:٢، ١٧:٢۔
- (١٧) المائدہ، ٥:٥، ٣٥:٥۔
- (١٨) نیل المرام من تفسیر آیات الاحکام، ص، ٧۔
- (١٩) نیل المرام من تفسیر آیات الاحکام، ص، ٧۔
- (٢٠) سنن ابی داود، کتاب الديات، باب ایقاد المسلم بالكافر۔
- (٢١) تفصیلی دلائل کے لئے ملاحظہ ہو: شمس الدین المعروف بقاضی زادہ آفندی، تکملہ فتح القدیر لابن ہمام، کتاب الجنایات، باب ما یوجب القصاص و مالا یوجب، ٩: ١٥٣، ١٥٣: ٩۔
- (٢٢) البقر، ٥: ٢٢٩٢۔
- (٢٣) نیل المرام من تفسیر آیات الاحکام، ص، ٢: ٢٢۔
- (٢٤) نیل المرام من تفسیر آیات الاحکام، ص، ٢: ٥٨۔
- (٢٥) نیل المرام من تفسیر آیات الاحکام، ص، ٢: ١٥٢۔

- (٢٦) أيضاً، ص، ١٥٢. (٢٧) البقرة، ٢، ١٨٥.
- (٢٨) نيل المرام من تفسير آيات الأحكام، ص، ٢١. (٢٩) الحج، ٢٨٢٢، ٧٨.
- (٣٠) البقرة، ٢٢٨٢، ١٨٩٢. (٣١) يونس، ١٠، ٥.
- (٣٢) جامع ترمذى، ابواب النكاح، باب ماجاء فى حق المرأة على زوجها.
- (٣٣) سنن ابى داود ،كتاب النكاح، باب فى حق المرأة على زوجها .
- (٣٤) البقرة، ٢٣٨٢، ٢٣٨٢.
- (٣٥) صحيح مسلم، كتاب الصلوة، باب لمن قال الصلوة الوسطى هي صلوة العصر.
- (٣٦) النساء، ٥٨: ٥٨. (٣٧) نيل المرام من تفسير آيات الأحكام ، ص، ١٥٣.
- (٣٨) المائدہ، ٢٥: ٥. (٣٩) المائدہ، ٢٥: ٥.
- (٤٠) سنن ابى داود ،كتاب القضاء، باب اجتهاد الرأى فى القضاء . مزید تفصيل کے لئے ملا حظہ ہو: نيل المرام من تفسير آيات الأحكام ، ص، ١٥٣۔ ١٦١۔
- (٤١) البقرة، ١٠٢: ٢، ٥.
- (٤٢) نيل المرام من تفسير آيات الأحكام ، ص، ٥.
- (٤٣) الاعراف، ٢٣: ٧.
- (٤٤) نيل المرام من تفسير آيات الأحكام ، ص، ٧.